

प्रेषक,

उदयरज सिंह,  
अपर सचिव,  
उत्तराखण्ड शासन।

सेवा में,

मिशन निदेशक  
जल जीवन मिशन,  
देहरादून।

पेयजल एवं स्वच्छता अनुभाग-2

देहरादून : दिनांक: 29 मार्च, 2023

विषय :-

जल जीवन मिशन (JJM) पूर्व नाम राष्ट्रीय ग्रामीण पेयजल कार्यक्रम के अन्तर्गत वित्तीय स्वीकृति अवमुक्त करने के सम्बन्ध में।

महोदय,

उपर्युक्त विषयक आपके पत्र संख्या-2651/JJM-166/2022-23 दिनांक 29 मार्च, 2023 एवं अनु सचिव, पेयजल एवं स्वच्छता विभाग, जल शक्ति मंत्रालय, भारत सरकार के पत्र सं0 W-11020/I/2021-JJM-I-DDWS/68 दिनांक 22 मार्च, 2023 के सन्दर्भ में मुझे यह कहने का निदेश हुआ है कि वित्तीय वर्ष, 2022-23 में 90 प्रतिशत केन्द्र पोषित जल जीवन मिशन (JJM) (सामान्य) पूर्व नाम राष्ट्रीय ग्रामीण पेयजल कार्यक्रम के अंतर्गत भारत सरकार से जल जीवन मिशन उत्तराखण्ड के ESCROW Account में प्राप्त केन्द्रांश की धनराशि रु0 40312.62 लाख के सापेक्ष राज्यांश की धनराशि रु0 4479.18 लाख में से शासनादेश सं0 I/106615/2023 दिनांक 16 मार्च, 2023 एवं शासनादेश सं0 I/110992/2023 दिनांक 29 मार्च, 2023 द्वारा Scheme For Special Assistance to State for Capital Investment 2022-23 part-I योजनान्तर्गत जल जीवन मिशन स्टेट शेयर (राज्यांश) के अन्तर्गत अवमुक्त कुल रु0 40.00 करोड़ की धनराशि को कम करते हुए अवशेष राज्यांश रु0 479.18 लाख (रु0 चार करोड़ उन्चासी लाख अठठारह हजार मात्र) की धनराशि वित्तीय वर्ष 2022-23 में निम्नलिखित शर्तों/प्रतिबंधों के अधीन व्यय हेतु आपके निर्वर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

- (i) स्वीकृत धनराशि का आहरण संयुक्त अधिशासी अधिकारी राज्य जल एवं स्वच्छता मिशन, देहरादून के हस्ताक्षर तथा जिलाधिकारी, देहरादून के प्रतिहस्ताक्षरयुक्त बिल देहरादून कोषागार में प्रस्तुत करके केवल परिपक्व प्रस्तावों के लिए ही आहरित की जायेगी। आहरण से सम्बन्धित बिल बाउचर संख्या एवं दिनांक की सूचना शासन एवं महालेखाकार को आहरण के तुरन्त बाद उपलब्ध करायी जायेगी।
- (ii) स्वीकृत की जा रही धनराशि का दिनांक 31 मार्च, 2023 तक पूर्ण उपयोग कर कार्य की वित्तीय/भौतिक प्रगति का विवरण एवं उपयोगिता प्रमाण-पत्र शासन को प्रस्तुत किया जाय।
- (iii) स्वीकृत की जा रही धनराशि निर्माणाधीन कार्यों पर कार्य की अनुमोदित लागत सीमा के अन्तर्गत त्रैमासिक आवश्यकतानुसार राज्य जल एवं स्वच्छता मिशन द्वारा अपने स्तर से सम्बन्धित कार्यदायी संस्थाओं को आवंटित की जायेगी। धनराशि आवंटन के समय यह ध्यान रखा जाना आवश्यक होगा कि जिस कार्य हेतु धनराशि आवंटित की जा रही है, उस कार्य पर पूर्व में आवंटित धनराशि का व्यय/उपयोग 50% तक हो गया हो।
- (iv) स्वीकृत की जा रही धनराशि का व्यय अनुदान संख्या-13 के अतिरिक्त किसी अनुदान की योजनाओं में नहीं किया जायेगा।
- (v) राज्य जल एवं स्वच्छता मिशन द्वारा केन्द्रांश एवं राज्यांश से निर्मित योजना के कार्यों की वित्तीय/भौतिक प्रगति का विवरण भारत सरकार एवं शासन को उपलब्ध कराया जायेगा।
- (vi) कार्य की गुणवत्ता एवं समयबद्धता हेतु सम्बन्धित अधीक्षण अभियन्ता/अधिशासी अभियन्ता पूर्ण रूप से उत्तरदायी होंगे।
- (vii) उक्त स्वीकृत धनराशि का व्यय भारत सरकार द्वारा निर्धारित व वर्तमान में प्रभावी दिशा-निर्देशों तथा भारत सरकार के इस सम्बन्ध में लागू अन्य संगत नियमों/निर्देशों के अनुसार ही किया जायेगा।
- (viii) उक्त योजनाओं के कार्य उत्तराखण्ड अधिप्राप्ति नियमावली, 2017 वित्त नियम संग्रह खण्ड-1(वित्तीय अधिकार प्रतिनिधायन नियम), वित्तीय नियम संग्रह खण्ड-5 भाग-1 (लेखा नियम), आय-व्ययक सम्बन्धी नियम(बजट मैनुअल) तथा अन्य सुसंगत नियमों, शासनादेशों का कड़ाई से अनुपालन सुनिश्चित किया जाय।
- (ix) निर्माण कार्यों को निर्धारित समय व स्वीकृत लागत में पूर्ण करना सुनिश्चित किया जाए, जिस हेतु निर्माण की प्राथमिकता और समय सारणी इस प्रकार तैयार की जाए कि निर्माण हेतु उपयुक्त

35/2023

माहों/सीजन का पूर्ण लाभ लिया जा सके और पूर्ण होने वाले कार्य शीघ्र पूर्ण होकर उपयोग में लाये जा सकें।

11135/2023

2. उक्त व्यय चालू वित्तीय वर्ष, 2022-23 में अनुदान संख्या-13 के अन्तर्गत लेखाशीर्षक-4215-जलपूर्ति तथा सफाई पर पूंजीगत परिव्यय-01-जलापूर्ति-102-ग्रामीण जलापूर्ति कार्यक्रम-95-केन्द्रीय योजनाओं में राज्य का अंश-02-जल जीवन मिशन (10 प्रतिशत राज्यांश)-53-वृहद निर्माण के नामे डाला जायेगा।

3. धनराशि आहरण वितरण अधिकारी को कम्प्यूटर आवंटन संख्या- H23030130054 दिनांक 29 मार्च, 2023 से आवंटित की जा रही है। धनराशि का उपयोग हेतु शासनादेश संख्या-391/9(150)-2019/XXXVII(1)-2022 दिनांक 24 जून, 2022 के द्वारा निर्गत दिशा-निर्देशों का अनुपालन सुनिश्चित किया जाय।

4. उक्त आदेश वित्त विभाग के शासनादेश संख्या- 391/9(150)-2019/XXXVII(1)-2022 दिनांक 24 जून, 2022 में प्रदत्त दिशा-निर्देशों के क्रम में जारी किया जा रहा है।

भवदीय,

Signed by Uday Raj Singh

Date: 29-03-2023 17:42:35

(उदयरज सिंह)

अपर सचिव

पू0 संख्या- 22928-2(91 पे0)/2019 तददिनांकित।

प्रतिलिपित निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. जिलाधिकारी, देहरादून।
3. प्रबन्ध निदेशक, उत्तराखण्ड पेयजल निगम, देहरादून।
4. मुख्य महाप्रबन्धक, उत्तराखण्ड जल संस्थान, देहरादून।
5. वरिष्ठ कोषाधिकारी/कोषाधिकारी, देहरादून।
6. बजट निदेशालय, देहरादून।
7. वित्त अनुभाग- /2, उत्तराखण्ड शासन।
8. मीडिया सेंटर सचिवालय परिसर देहरादून।
9. गार्ड फाईल।

(उदयरज सिंह)

अपर सचिव